

भगवती वन्दना

जय जय भैरवि असुर भयाञ्जुनि पशुपति भामिनि माया ।
सहज सुमति वर दिअ हे गोसाञ्जुनि अनुगत गति तुअ पाया ॥
वासर रञ्जनि शवासन शोभित चरण चन्द्रमणि चूड़ा ।
कतओक दैत्य मारि मुख मेलल कतओ उगलि कएल कूड़ा ॥
सामर बरन नयन अनुरञ्जित जलद जोग फुल कोका ।
कट कट विकट ओठ-पुट पाँड़रि रुधिर फेन उठ फोंका ॥
घन घन घनय घुघुरु कत बाजय हन हन कर तुअ काता ।
विद्यापति कवि तुअ पद-सेवक पुत्र बिसरु जनु माता ॥

(२)

कनक भूधर शिखर वासिनि, चन्दिका चय चारु हासिनि,
दशन कोटि विकास बंकिम, तुलित चन्द्र कले ॥
क्रुद्ध - सुररिपु - बलनिपातिनि, महिष - शुम्भ - निशुम्भ - घातिनि,
भीत - भक्त - भयापनोदन --- पाटल - प्रबले ॥
जय देवि दुर्गे दुरितहारिणि, दुर्गमारि - विमर्द - कारिणि,
भक्ति - नम्र - सुरासुराधिप --- मंगलायतरे ॥
गगन - मंडल - गर्भगाहिनि, समर - भूमिषु सिंहवाहिनि,
परशु - पाश - कृपाण - सायक --- शंख - चक्र - धरे ॥
अष्ट भैरवि संग शालिनि, सुकर कृत्त कपाल मालिनि,
दनुज शोणित पिशित वर्द्धित पारणा रभसे ॥
संसार बन्ध निदान मोचनि, चन्द्र भानु कृशानु लोचनि,
योगिनी गणगीत शोभित, नृत्यभूमि रसे ॥
जगति पालन जनन मारण रूप कार्य सहस्र कारण,
हरि विरंचि महेश शेखर चुम्ब्यमान पदे ॥
सकल पाप कला परिच्युति सुकवि विद्यापति कृतस्तुति,
तोषिते शिवसिंह भूपति कामना फलदे ॥

नचारी

आजु नाथ एक व्रत महा सुख लागत हे ।
तोंहे शिव धरु नट वेश कि डमरु बजाबह हे ॥
तोहें त कहै छह गौरी नाचय हमे कोना नाचब हे ।
चारि सोच मोहे होय कबन विधि बाँचब हे ॥

अमिय चुबिय भुमि खसत बघम्बर जागत हे ॥
होयत बघम्बर बाघ बसहा धरि खायत हे ॥
सिर सजो ससरत साँप पुहुमि लोटायत हे
कार्तिक पोसल मयूर सेहो धरि खायत हे ॥
जटा सजो छिलकत गंग भुमि भरि पाटत हे ।
होयत सहस्र मुख धार समेटलो ने जायत हे ॥
मुण्डमाल टुटि खसत मसानी जागत हे ।
तोंहे गौरी जएबह पड़ाय नाच के देखत हे ॥
सुकवि विद्यापति गाओल गाबि सुनाओल हे ।
राखल गौरी केर मान चारु बचाओल हे ॥

नचारी

हम नहि आजु रहब एहि आँगन, जजो बुढ़ होयत जमाय गे माई ।
एक तजो बैरि भेल बीध बिधाता, दोसर धियाकेर बाप ।
तेसर बैरि भेल नारद बाभन, जे बुढ़ आनल जमाय, गे माइ ॥
पहिलुक बाजन डामरु तोड़ब, दोसरे तोड़ब रुंडमाल ।
बड़द हाँकि बरियात बैलायब, धिया लय जायब पड़ाय, गे माई ॥
धोती लोटा पोथी-पतरा, सेहो सभ लेबन्हे छिनाय ।
जजो किछु बजता नारद बाभन, दाढ़ी धय घिसिआय, गे माई ॥
भनइ विद्यापति सुनु हे मनाइन, दिढ़ करु अपन गेयान ।
शुभ शुभ कए शिव-गौरि बिआहू, गौरी-हर एक समान, गे माई ॥

महेशवाणी

उगना रे मोर कतय गैला । कतय गैला शिव किदहुँ भैला ॥
भाँग नहि बटुआ रुसि बैसला । जोहि हेरि आनि देल हँसि उठला ॥
जे मोरा कहता उगना उदेस । तन्हिको देब कर कँगना बेश ॥
नन्दन वनमे भेटल महेश । गौरी मन हरखित मेटल कलेश ॥
विद्यापति भन उगना सजो काज । नहि हितकर मोरा त्रिभुवन राज ॥

गंगा स्तुति

बड़ सुख सार पाओल तुअ तीरे । छोड़इत निकट नयन बहु नीरे ॥
कर जोरि बिनमओं विमल चरंगे । पुनि दरसन हो पुनमति गंगे ॥
एक अपराध क्षमब मोर जानी । परसल माय पाय तुअ पानी ॥

कि करब जपतप योग धेयाने । जनम कृतारथ एकहि सनाने ॥
भनहि विद्यापति समदओं तोही । अंत काल जनु विसरहु मोही ॥

वयःसंधि

सैसब जउवन दुहु मिलि गेल । श्रवणक पथ दुहु लोचन लेल ॥
वचनक चातुरि लहु लहु हास । धरनिए चाँद कयल परगास ॥
मुकुर लई अब करइ सिडार । सखि पूधइ कइसे सुरत विहार ॥
निरजने उरज हेरइ कत बेरि । हँसइ से अपन पयोधर देखि ॥
पहिल बदरि सम पुन नवरंग । दिन-दिने अनंग अगोरल अंग ॥
माधव पेखल अपरुब बाला । सैसव जउवन दुहु एक भेला ॥
विद्यापति कह तुहु अगेआनि । दुहु एक जोग इह के कह सेयानि ॥

नख-सिख

माधव कि कहब सुन्दरि रूपे ।
कतेक जतन बिहि जानि समारल देखल नयन सरूपे ॥
पल्लवराज चरण-जुग सोभित, गति गजराजक भाने ॥
कनक कदलि पर सिंह समारल, तापर मेरु समाने ॥
मेरु उपर दुइ कमल फुलाएल, नाल विना रुचि पाई ।
मणिमय हार धार बहु सुरसरि, तजे नहि कमल सुखाई ॥
अधर बिम्ब सन दसन दाड़िम-बिजु, रवि शशि उगथिक पासे ॥
राहु दूर बस नियरो न आबथि, तजे नहि करथि गरासे ॥
सारंग नजन वजन पुनि सारंग, केलि करथि मधुपाने ॥
भनइ विद्यापति सुन वर जउवति, इह रस केओ पए जाने ॥
राजा सिवसिंह रूपनराजेन लखिमा देइ रमाने ॥

नोक-झोंक

कर धरि करु मोहि पारे । देव मोजे अपरुब हारे, कन्हैया ॥
सखि सभ तेजि चलि गेली । न जानि कजोन पथ भेली, कन्हैया ॥
हम न जाएब तुअ पासे । जाएब औघट घाटे, कन्हैया ॥
विद्यापति एहो भाने । गूजरि भजु भगवाने, कन्हैया ॥

सखी-सम्भाषण

कि कहब हे सखि रातुक बात । मानिक पडल कुवानिक हाथ ॥
काच कञ्चन नहि जानय मूल । गुञ्जा रतन करय समतूल ॥
जे किछु कभु नहि कला रस जान । नीर खीर दुहु करए समान ॥
तन्हि सजो कैसन पिरीत रसाल । बानर -कंठ कि मोतिम माल ॥
भनइ विद्यापति िह रसजान । बानर - मुँह की सोभए पान ॥

विदग्ध-विलास

आजुक लाज तोहें कि कहब माइ । जल दय धोइ जदि तबहु न जाइ ॥
नहाइ उठलि हमे कालिन्दी तीर । अंगहि लागल पातर चीर ॥

तें बेकत भेल सकल सरीर । ताहि उपनीत समुख समुख जदुवीर ॥
बिपुल नितम्ब अति बेकत भेल । पलटि ताहि पर कुंतल देल ॥
उरज उपर जब देलन्हि दीट । उर मोड़ि बइसलहुँ हरि करि पीठ ॥
हँसि मुख मोड़ए ढीठ कन्हाइ । तनु झँपइते झँपल नहि जाइ ॥
विद्यापति कह तोहं अगोजानि । पुनु काहे पलटि न पैसलि पानि ॥

(२)

बिगलित चिकुर मिलित मुख मंडल चाँद वेढल घनमाला ।
मणिमय कुंडल श्रवणे दुलित भेल घामे तिलक बहिगला ॥
सुन्दरि तुअ मुख मङ्गल-दाता ।
रति - विपरीत सय यदि राखवि कि करब हरि हर धाता ॥
किंकिणि किनि-किनि कंकण कन-कन घन-घन नूपुर बाजे ।
रति-रणे मदन पराभव मानल जय-जय दुन्दुभि बाजे ॥
तिल एक जघन सघन रब करिते बए गेल सेनक भंग ।
विद्यापति पति ओ रस - गाहक जामुन मिलि गेल गंग ॥

वसंत

नव बृन्दाबन नव नव तरुगण नव नव विकसत फूल ।
नवल वसंत नवल मलयानिल मातल नव अलि - कूल ॥
बिहरइ नवलकिशोर ।
कालिन्दि-पुलिन कुंजवन शोभन नव-नव प्रेम-विभोर ॥
नवल रसाल -मुकुल- मधु -मातल नव कोकिल - कुल गाव ।
नव युवतीगण चित उमताअइ नव रसे कानन धाव ॥
नव ब्रजराज नवल वर नागरि मीलथ नव-नव भाँति ।
नित नित अइसन नव- नव खेलन विद्यापति मति माति ॥

(२)

बाजत द्विगि - द्विगि धोद्विमि द्विमिजा ।
नटति कलावति माति श्याम संग करे करु ताल प्रबन्धक धनिजा ॥
डम-डम डंफ डिमिक-डिम मादल रुनु-जुनु मंजिर बोल ।
किंकिनि रन-रनि बलया कन-कनि निधुवने रास तुमुल उतरोल ॥
बीन रवाब मुरज सरमंडल स रि ग म प ध नि स बहुविध भाव ।
घेटिता-घेटिता घृणि मृदंग धुनि चचल सवरमंडल करुराव ॥
श्रम -भरे गलित ललित कबरीयुत मातलि-माल बिथारल मोति ।
समय वसंत रास -रस वर्णने विद्यापति - मति छोभित होति ॥

विरह

(१)

माधव, तोहें जनु जाह बिदेसे ।
हमरो रंग -रभस लय जयबह, लयबह कजोन संदेसे ॥
वनहि गमन करु होइति दोसर मति, बिसरि जायब पति मोरा ॥
हीरा मनि मानिक नहि माँगब, फेर माँगब पहु तोरा ॥
जखन गमन करु नयन नीर भरु , देखि न भेल पहु ओरा ॥
एकहि नगर बस, पहु भेल परबस, कइसे पुरत मन मोरा ॥
पहु सँग कामिनि बहुत सोहागिनि, चान्द निकट जइसे तारा ॥
भनइ विद्ापि सुन बरजउवति, अपन हृदय धरु सारा ॥

(२)

माधव हमर रटल दुर देश । केओ न कहए सखि कुसल - सन्देस ॥
जुग- जुग जिबथु बसथु लक कोस । हमर अभाग हुनक नहि दोस ॥
हमर करम भेल बिहि विपरीत । तेजल माधव पुरबिल प्रीत ॥
हृदयक बेदन बान समान । जानक दुःख जान नहि जान ॥
भनइ विद्यापति कवि जयराम । दैब लिखल परिणत फल बाम ॥

(३)

सखि हे हर दुखक नहि ओर ।
ई भर बादर माह भादर सून मंदिर मोर ॥
झंझा घन गरजन्ति संतति भुवन भरि बरसंतिया ।
कन्त पाहुन काम दारुन सघन खर सर हंतिया ॥
कुलिश शत-शतपात मोदित मोर नाचत मातिया ।
मत्त दादुर डाके डाहुकि फाटि जायत छातिया ॥
तिमिर-भरें अति घोर जामिनि दरके दामिनि पाँतिया ।
विद्यापति कह कइसे निरबह हरि विना दिन रातिया ॥

(४)

के पतिया लय जयत रे, मोरा पिअतम पास ।
हिय नहि सहय अह दुक रे, भेल साओन मास ॥
एकसरि भवन पिआ बिनु रे , मोरा रहलो ने जाए ।
सखि अनकर दुख दारुन रे, जग के पतिआय ॥
मोर मन हरि हरि लए गेल रे, अपनो मन भेल ।
गोकुल तजि मधुपुर बसि रे, कत अपजस लेल ॥

विद्यापति कवि गाओल रे, धनि धरु मन आस ।
आओत मोर मन-भाओन रे, एहि कातिक मास ॥

(५)

सुतलि छलहुं हम घरबा रे , गरबा मोति-हार ।
राति जखन भिनुसरबा रे , पिया आयल हमार ॥
कर कौशल कर कँपइत रे, हरबा उर टार ॥
कर पंकज उर थपइत रे, मुख चन्द्र निहार ॥
केहन अभागलि बैरिनि रे, भाँगलि मोर निन्द ॥
भल कए नहि देखि पाओल रे, गुणमय गोविन्द ॥
विद्यापति कवि गाओल रे, धनि मन धरु धीर ॥
समय पाए तरुवर फड़ रे, कतबो सिचु नीर ॥